

**കാസർഗോഡ് അഴിമുഖത്ത് അപകടത്തിൽപ്പെട്ടവർക്ക് സഹായം**

264(570) ശ്രീ. എൻ. എ. നെല്ലിക്കുന്ന്: താഴെക്കാണുന്ന ചോദ്യങ്ങൾക്ക് മത്സ്യബന്ധനം, സാംസ്കാരികം, യുവജനക്ഷേമ വകുപ്പുമന്ത്രി സദയം മറുപടി നൽകുമോ:

(എ) 2021 ജൂലൈ 4-ന് കാസർഗോഡ് അഴിമുഖത്ത് വള്ളം മറിഞ്ഞ് മൂന്ന് മത്സ്യത്തൊഴിലാളികൾ മരണപ്പെട്ട വിവരം ശ്രദ്ധയിൽപ്പെട്ടിട്ടുണ്ടോ?

ഉണ്ട്.

(ബി) വള്ളം മറിഞ്ഞ് എത്ര മണിക്കൂറിനുശേഷമാണ് മുതദേഹങ്ങൾ കണ്ടെത്തിയതെന്നും ഇതിനുവേണ്ടി നടത്തിയ തെരച്ചിൽ പ്രവർത്തനങ്ങൾ എന്തൊക്കെയാണെന്നുവെന്നും ഏത് രീതിയിലായിരുന്നുവെന്നും വ്യക്തമാക്കാമോ?

ജൂലൈ 4-ന് രാവിലെ 6 മണിക്ക് നടന്ന അപകടത്തിൽപ്പെട്ട 3 പേരുടെയും മുതദേഹങ്ങൾ പിറ്റേന്ന് രാവിലെ പത്ത് മണിയോടെയാണ് ലഭിച്ചത്. അപകട വിവരം അറിഞ്ഞ ഉടനെതന്നെ ഫിഷറീസ് വകുപ്പ് കാസർഗോഡ് കീഴ്ത്തി ഏർപ്പെടുത്തിയിരുന്ന രക്ഷാ വള്ളം രക്ഷാപ്രവർത്തനത്തിൽ ഏർപ്പെടുകയുണ്ടായി. ഇടർന്ന് തെക്കേപ്പുറം കേന്ദ്രമായി പ്രവർത്തിച്ചുവരുന്ന യന്ത്രവൽകൃത ബോട്ടും തെരച്ചിൽ പ്രവർത്തനങ്ങളിൽ ഏർപ്പെടുകയുണ്ടായി. അതോടൊപ്പം കോസ്റ്റൽ പോലീസിന്റെയും നാട്ടുകാരുടെയും യാനങ്ങൾ തെരച്ചിലിൽ പങ്കെടുക്കുകയുണ്ടായി.

(സി) മരണപ്പെട്ടവരുടെ കുടുംബങ്ങൾക്കും പരുക്കുകളോടെ രക്ഷപ്പെട്ട നാല് പേർക്കും എന്തെങ്കിലും സഹായം നൽകിയിട്ടുണ്ടോ; വിശദാംശം നൽകാമോ;

(ഡി) മരണപ്പെട്ട മൂന്നുപേരുടെയും കുടുംബങ്ങളുടെ ദയനീയാവസ്ഥ ശ്രദ്ധയിൽപ്പെട്ടിട്ടുണ്ടോ; എങ്കിൽ ഏതെല്ലാം രീതിയിലാണ് ഈ കുടുംബങ്ങളെ സഹായിക്കാനുദ്ദേശിക്കുന്നതെന്ന് വ്യക്തമാക്കാമോ?

(സി&ഡി) തോണി അപകടത്തിൽ മരണപ്പെട്ട മത്സ്യത്തൊഴിലാളിയായ ശ്രീ. രതീഷ്, ശ്രീ. സന്ദീപ് എന്നിവരുടെ കുടുംബത്തിന് അപകട ഇൻഷുറൻസ് പദ്ധതി പ്രകാരം 10 ലക്ഷം രൂപയ്ക്ക് അർഹതയുണ്ട്. ഇതിൽ നിന്നും ഇൻഷുറൻസ് ധനസഹായം 1,10,000 രൂപ വീതം മത്സ്യബോർഡിൽ നിന്ന് അനുവദിച്ചിട്ടുണ്ട്. ശ്രീ. കാർത്തിക്കിന് മത്സ്യബോർഡിൽ അംഗത്വം ഇല്ലാത്തതിനാൽ ടിയാന്റെ കുടുംബത്തിന് 5000 രൂപയും പരിക്ക് പറ്റി ആശുപത്രിയിൽ കഴിയുന്ന 4 പേർക്ക് 1000 രൂപ വീതവും മത്സ്യബോർഡ് ചെയർമാൻ റിലീഫ് ഫണ്ടിൽ നിന്നും സമാശ്വാസ ധനസഹായം നൽകിയിട്ടുണ്ട്. കൂടാതെ മരണപ്പെട്ട എ. രതീശൻ (രതീഷ്), s/o അമ്പാടി കടവൻ, ഫിഷർമെൻ കോളനി, അടുക്കൽ ബയിൽ ബീച്ച്, കാസർഗോഡ്, എസ്. സന്ദീപ്, s/o ശശി, കസബ ബീച്ച്, കാസർഗോഡ് എന്നിവരുടെ ആശ്രിതർക്ക് 10,000 രൂപ വീതവും എസ്. കാർത്തിക്ക്, s/o ഷബുഖൻ, അടുക്കൽ ബയൽ ബീച്ച്, കാസർഗോഡ് എന്ന ആളിന്റെ ആശ്രിതർക്ക് 5,000 രൂപയും അപകടത്തിൽപ്പെട്ട ആശുപത്രിയിൽ ചികിത്സയിൽ കഴിയുന്ന രവി, s/o സോമൻ, മണിക്കട്ടൻ, s/o ഭാസ്കരൻ, ഷിബിൻ, s/o ലക്ഷ്മണൻ, ശശി, s/o വസന്തൻ എന്നിവർക്ക് 2,000 രൂപ വീതവും മത്സ്യഫെഡിൽ നിന്നും അടിയന്തര സഹായം നൽകിയിട്ടുണ്ട്. രതീഷിന്റെയും സന്ദീപിന്റെയും ഇൻഷുറൻസ് ക്ലെയിം തുക 10,00,000 -ലക്ഷം രൂപ ലഭ്യമാകുന്ന മുറയ്ക്ക് മുൻകൂറായി നൽകിയ ധനസഹായം കുറവ് ചെയ്ത് ബാക്കി തുക നൽകുന്നതാണ്. മത്സ്യത്തൊഴിലാളി ക്ഷേമനിധി ബോർഡിൽ അംഗമല്ലാത്ത കാർത്തിക്കിന്റെ കുടുംബത്തിന് പരമാവധി ധനസഹായം അനുവദിക്കുന്ന വിഷയം ബോർഡ് പരിശോധിച്ചുവരുന്നു.

#### **മത്സ്യബന്ധനത്തിലേർപ്പെടുന്നവർക്കുള്ള സുരക്ഷാ ക്രമീകരണങ്ങൾ**

265 (571) ശ്രീ. ടി. ഐ. മധുസൂദനൻ:

ശ്രീമതി ദിലീപ്:

ശ്രീ. എം. നൗഷാദ്:

ശ്രീ. കെ. എൻ. ഉണ്ണിക്കൃഷ്ണൻ: താഴെക്കാണുന്ന ചോദ്യങ്ങൾക്ക് മത്സ്യബന്ധനം, സാംസ്കാരികം, യുവജനക്ഷേമ വകുപ്പുമന്ത്രി സദയം മറുപടി നൽകുമോ:

(എ) കാലാവസ്ഥ വ്യതിയാനം ആദ്യം ബാധിക്കുന്നത് തീരദേശ മത്സ്യത്തൊഴിലാളികളായതിനാൽ മത്സ്യബന്ധനത്തിലേർപ്പെടുന്നവരുടെ സുരക്ഷയ്ക്കായി ഏർപ്പെടുത്തിയിട്ടുള്ള ക്രമീകരണങ്ങൾ എന്തൊക്കെയാണെന്ന് അറിയിക്കാമോ?